



परा प्रेम मूरति मिठी साईं सहिब मुखवान
 बसे सदा बेणनि में लीला सुगल ललाम



श्री गणेशाय नमः :

श्री सीयाराम की जै

श्री राधेश्याम की जै

साई साहिब सुखधाम की जै

परम पूज्य महाराजनि जा मधुर भाव :

श्रद्धा प्रेम जी मूरति, भक्ति जो अविहार, रस लहिरि—
 युनि जो सागर, आनन्द जी वहंदड़ गंगा श्री भक्त कोकिल, साई
 साहिबु पंहिजे हृदय में जुगल सरकार खे विहारे, पंहिजे मधुर प्रेम
 भिनल नेणनि जे किरणाउनि सां सभिनी में जुगल मूरति जो दर्शन
 कंदा हुआ, वृन्दावन जे प्रेम गलियुनि में घुमंदा हुआ । उन्हनि जी
 नम्रता, सज्जनता, सुशीलता, मधुरता आदि दिव्य गुण मूर्तिमान
 थी, झिलिमिल—झिलिमिल जगमग जगमग जोति सां चमकंदा
 हुआ । जड़ चेतन सभिनी लाइ नमस्कार, सभिनी लाइ आदुरु, सभिनी
 लाइ दानु । जेके बि दर्शन कंदा हुआ, आश्चर्य चकित थी चवंदा

हुआ—त ही केर आहिनि ? ऐतिरो उदार, ऐतिरो प्रसन्न, ऐतिरो
गम्भीर ? उन्हनि जो चरित्र विचित्र ऐं साण साण पवित्र ।

श्री उड़िया बाबा जनि उन्हनि खे **‘जन्म सिद्धि’** चवंदा हुआ ।
मां बि अनुभव कयो, त जदहिं बि मां उन्हनि जे भरिसां विहां थो
यां मुंहिजा चरण खणी गोद में विहंदा हुआ, तदहिं मुंहिजे मन में
भक्ति भावना जी हिक रसमयी, माधुर्य मयी, उमंगमयी धारा
लहिरियूं दींदी हुई । इहो कहड़ो चमत्कार हुआ जो कदहिं अगे
हृदय में न जागियो अहिड़ो अद्भुत रसु । सचु पचु भगुवान जा
सनेही भक्त अहिड़ाई थींदा आहिनि ।

वृन्दावन जे वलियुनि, वृक्षनि, पत्रनि, पुष्पनि, फलनि जे रस
जो उहो लोभी भंवरो मधुर गुञ्जार त कंदो हो पर कोकिल जे रूप
में कूजनु बि कंदा हुआ, उन कोकिल जी कूक मिठी किलकार
हज़ार—हज़ार भक्तनि जे हृदय में हरि रस जी हूक पैदा कई अण
लायक लायक थिया, बे मुख सन्मुख थिया, अभक्त भी भक्त थी

पिया । कोकिल जी इन मधुर धुनीअ, मिठी वाणीअ सभिनी जे कलुषित हृदय खे उज्जवलु करे श्री सीयराम श्री राधाकृष्ण जे अनुराग रंग में रंगे रसमय बणायो मधुर बणायो । हाणे बि साई साहिब गुप्त रूप सां वृन्दावन में रही, पंहिजी अद्भुत लीला जो चमत्कार प्रगटु कंदा था रहनि ऐं भगुवान जे परम अहिलाद मई लीलाउनि जो आनन्दु माणें ऐं सभिनी खे माणाए रहिया आहिनि ।